

**राष्ट्रीय अल्पसंख्यांक विकास व वित्तीय  
महामंडळ, नवी दिल्ली यांचे कर्जास  
ठोक हमी देण्याबाबत.**

---

**महाराष्ट्र शासन**

रोजगार व स्वयंरोजगार विभाग,  
शासन निर्णय, क्रमांक: रोस्वरो-२००३/प्र.क्र. १६/प्रशा-१  
नवीन प्रशासकीय भवन, १४ वा मजला,  
मंत्रालय, मुंबई - ४०० ०३२.  
दिनांक :- २ मे, २००६.

- वाचा :-** (१) रोजगार व स्वयंरोजगार विभाग, शासन निर्णय क्रमांक  
इएसई-२०००/प्र.क्र.१५७/रोस्वरो-१, दि. २० नोव्हेंबर, २०००.  
(२) रोजगार व स्वयंरोजगार विभाग, शासन निर्णय क्रमांक  
इएसई-२०००/प्र.क्र.४४/रोस्वरो-१, दि. १३ मार्च, २००१.

**शासन निर्णय :-** राज्यातील मुस्लीम तसेच अल्पसंख्यांक समाजातील आर्थिकदृष्ट्या दुर्बल घटकांच्या उन्नतीसाठी मौलाना आझाद अल्पसंख्यांक आर्थिक विकास महामंडळाची स्थापना करण्यांत आली आहे. त्यानुसार या विभागाच्या उपरोक्त दि. २० नोव्हेंबर, २००० च्या शासन निर्णयान्वये महात्मा फुले मागासवर्ग विकास महामंडळा ऐवजी मौलाना आझाद अल्पसंख्यांक आर्थिक विकास महामंडळाला राष्ट्रीय अल्पसंख्यांक विकास व वित्तीय महामंडळाची वाहिनीकृत यंत्रणा म्हणून राज्यामध्ये कार्य करण्यास मान्यता देण्यांत आली आहे. राष्ट्रीय अल्पसंख्यांक विकास आणि वित्तीय महामंडळाकडून मौलाना आझाद अल्पसंख्यांक आर्थिक विकास महामंडळाला उपलब्ध होणा-या मुद्दल व व्याज मिळून रु. २०.०० कोटी (रुपये वीस कोटी) इतक्या कमाल मर्यादेपर्यंतच्या कर्जास व त्यावरील व्याजास ठोक हमी वरील दि. १३ मार्च, २००१ च्या शासन निर्णयाद्वारे देण्यांत आली आहे. आता या शासन निर्णयान्वये **सदर हमीची रक्कम रु. २०.०० कोटी वरून वाढवून ती रु. ३०.०० कोटी इतकी करण्यास शासन मान्यता देण्यांत येत आहे.** सदर हमी शासन निर्णय, वित्त विभाग, क्रमांक :- शासन हमी -१०९९/प्र.क्र.६८/शासन हमी, दिनांक ५ नोव्हेंबर, १९९९ मधील नमूद केलेल्या व या विभागाच्या उपरोक्त दि. २० नोव्हेंबर, २००० व दि. १३ मार्च, २००१ च्या शासन निर्णयामध्ये विहित केलेल्या अटीच्या अधिन राहिल.

२. शासकीय हमी शुल्काचा दर प्रतिशत प्रतिवर्षी रुपये २/- (रुपये दोन फक्त) असून हमी शुल्काची वसुली उपसंचालक, रोजगार व स्वयंरोजगार विभागीय मुख्यालय, मुंबई हे दर सहा महिन्यांनी करतील. तसेच देय हमी शुल्क शासन तिजोरीत भरणा करण्यास महामंडळाकडून कसूर झाल्यास अशा कसूर केलेल्या थकीत रक्कमेवर पहिल्या तीन महिन्यांसाठी १६ टक्के दराने व त्यापुढील कालावधीसाठी २४ टक्के दराने व्याज आकारले जाईल.

३. मौलाना आझाद महामंडळाने शासन हमी शुल्काची रक्कम ००७५-संकीर्ण, सर्वसाधारण सेवा, १०८-हमी शुल्क, या लेखाशिर्षाखाली शासकीय कोषागारात भरणा करावी. उप संचालक, रोजगार व स्वयंरोजगार विभागीय मुख्यालय, मुंबई यांनी महामंडळाकडून देय असलेली हमी शुल्काची रक्कम शासकीय कोषागारात नियमितपणे भरणा केली जाते याची खात्री करून घ्यावी.

४. हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्रमांक ४५/हमी, दिनांक १९.४.२००६ अन्वये निर्गमित करण्यांत येत आहे व "हमी क्रमांक १/२००६-२००७/रोजगार व स्वयंरोजगार विभाग" असा हमी क्रमांक देण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,

(ग.गो. पंचभाई)  
शासनाचे सह सचिव

प्रति,  
व्यवस्थापकीय संचालक, राष्ट्रीय अल्पसंख्यांक विकास आणि वित्तीय महामंडळ, नवी दिल्ली,  
आयुक्त, रोजगार व स्वयंरोजगार संचालनालय, महाराष्ट्र राज्य, कोकण भवन, नवी मुंबई,  
उपसंचालक, रोजगार व स्वयंरोजगार विभागीय मुख्यालय, मुंबई विभाग, नवी मुंबई,  
व्यवस्थापकीय संचालक, मौलाना आझाद अल्पसंख्यांक आर्थिक विकास महामंडळ,  
वित्त विभाग (सा.ऊ., शासन हमी कार्यासन,), मंत्रालय, मुंबई,  
महालेखापाल, महाराष्ट्र-१,(लेखा व अनुज्ञेयता), मुंबई,  
महालेखापाल, महाराष्ट्र-१,(लेखापरीक्षा), मुंबई,  
महालेखापाल, महाराष्ट्र-२,(लेखा व अनुज्ञेयता), नागपूर,  
महालेखापाल, महाराष्ट्र-२,(लेखापरीक्षा), नागपूर,  
अधिदान व लेखा अधिकारी, मुंबई,  
निवासी लेखा परिक्षा अधिकारी, मुंबई,  
निवड नस्ती, प्रशा-१.